

اسلام اور قادیانیت

مولانا محمد مغیرہ

ایسے ہی ایک سرخی یہ لگائی گئی کہ:

اما مکم منکم۔ امام تمہارا تم میں سے ہو گا کوئی آسمان سے آنے والا نہیں۔ مرزا غلام احمد قادیانی بھی ایسے کرتے رہے اور اس کا مرید اور تبع بھی وہی کر رہا ہے کہ پوری حدیث رسول کی بجائے امامکم منکم کا جملہ ذکر کر کے ساتھ ہی اپنا فصلہ سنادیا کہ کوئی آسمان سے آنے والا نہیں ہے لہذا امامکم منکم امام تمہارا تم میں سے ہو گا اور وہ مرزا غلام احمد قادیانی ہیں۔

قارئین محترم یہ جملہ جس حدیث میں وارد ہوا ہے وہ پوری حدیث سیدنا ابو ہریرہ رضی اللہ عنہ جو حضور صلی اللہ علیہ وسلم کے معروف صحابی ہیں سے یوں مردی ہے: قال رسول اللہ صلی اللہ علیہ وسلم کیف انت اذانز ل ابن میریم فیکم واما مکم منکم [بخاری] ترجمہ: تمہارا کیا حال ہو گا جب تم میں عیسیٰ ابن میریم نازل ہوں گے اور (اس وقت) امام تمہارا تم میں سے ہو گا۔ اور اس حدیث کے ساتھ اگر یہ حدیث رسول ملائی جائے تو اور زیادہ وضاحت ہو جائے گی فینزل عیسیٰ ابن میریم فیقول امیرہم تعال صل لنا فیقول لا ان بعضکم علی بعض امراء تکرمة الله هذه الامة (مشکوٰۃ باب نزول عیسیٰ)

پس نازل ہوں گے عیسیٰ ابن میریم مسلمانوں کا امیر (سیدنا محمد مہدی) کہے گا آئیے ہمیں نماز پڑھائیے مگر وہ (عیسیٰ علیہ السلام) فرمائیں گے نہیں یہ شرف امت محمد کیوں ہے کہ وہ ایک دوسرے کے امام ہیں۔ لہذا اس صورت حال کے واضح ہو جانے کے بعد یہی کہا جاسکتا ہے کہ پوری حدیث رسول کو چھوڑ کر ایک ٹکڑا پیش کر کے پھر اس سے ایک فیصلہ صادر کر دینا کہ ”کوئی آسمان سے آنے والا نہیں“ عباری اور دھوکہ ہی ہی تو ہے جس حدیث رسول کے ایک جملہ امامکم منکم کو پیش کیا گیا پوری حدیث کے پیش کرنے کے بعد واضح ہو گیا کہ اس حدیث کے جملہ امامکم منکم کا وفات عیسیٰ علیہ السلام سے کوئی تعلق نہیں پوری حدیث ہم نے پیش کر دی ہے اس کو بار بار پڑھیں ترجمہ کریں آپ کو معلوم بلکہ یقین ہو جائے گا کہ آنے والا نازل ہونے والا کوئی اور ہے اور امام تمہارا تم میں سے ہو گا اس حدیث میں دو بزرگوں کا تذکرہ ہے۔ آنے والے اور نازل ہونے والے سیدنا عیسیٰ علیہ السلام ہیں اور اس وقت امام مسلمانوں کا یعنی نماز کی امامت کرانے والے محمد مہدی ہیں اور امام مہدی کی تمام صفات حمیدہ احادیث رسول میں تفصیلاً موجود ہیں اور ایسی ہی نزول فرمانے والے حضرت عیسیٰ علیہ السلام کی علامات و نشانات بھی احادیث رسول کے ذخیرہ میں واضح طور پر مذکور ہیں۔

ماہنامہ "تیکب ختم نبوت" ملکان (دسمبر 2016ء)

نزول سے مراد تخلیق قارئین:

مطالعہ قادیانیت

محترم حضرت عیسیٰ علیہ السلام سے متعلق احادیث میں جا بجا نزول کا لفظ آیا ہے مثلاً وَالذی نفْسی بِيَدِه
لیوشکن ان ينزل فيكم ابن مريم۔ [بخاری]

اطلع النبی صلی اللہ علیہ وسلم علینا و نحن نتذکر فقال ماتذکرون قالو انذکر الساعۃ
قال انہالن تقوم حتی ترون قبلها عشر آیات فذکر الدخان والدجال والدابة و طلوع الشمس من
مغربها و نزول عیسیٰ ابن مريم (مسلم)
قال کیف انتم اذا نزل ابن مريم (بخاری)

انہ نازل (مسند احمد) اذا نزل علیہم عیسیٰ ابن مريم (ابو داؤد) فینزل عیسیٰ ابن
مریم (مسلم) ان مذکورہ تمام جگہوں میں نزول کا لفظ ہی مختلف شکلوں میں (صیغوں میں) استعمال ہوا ہے۔ جس کا معنی
اہل لغت نے اوپر سے نیچے اتنے کے کیے ہیں۔ لیکن قادیانی حضرات نزول کے معنی اتنا کرنے سے گریزاں ہیں کہ اس
سے تو حضرت عیسیٰ ابن مریم کو آسمان پر زندہ اور پھر ان کا زمین پر اتنا لازمی طور پر ثابت ہو رہا ہے۔ اس لیے وہ عام آدمی
کے سامنے مختلف آیات مثلاً انزلنا الحدید (سورہ: ۲۵) انزلنا علیکم لباساً (۲۶:)

وَانْزَلْ لَكُمْ مِنَ الْاَنْعَامِ ثَمَنِي اَزْوَاجٍ (زمر: ۲)

وغیرہ پیش کر کے کہتے ہیں کہ نزول کا معنی پیدا ہونا ہے نہ کہ اتنا تو لہذا جہاں کہیں بھی نزول عیسیٰ کا ذکر ہے اس
سے اتنا مراد نہیں بلکہ پیدا ہونا ہے چونکہ عیسیٰ علیہ السلام نبوت ہو پکے ہیں تو احادیث رسول میں اس نزول سے مراد پیدا شد
ہے اور وہ مرزا غلام احمد قادیانی ہیں کہ وہ پیدا ہوئے ہیں۔

..... پہلی بات یہ ہے کہ اگر قادیانی حضرات کی یہ بات مان لی جائے کہ نزول کا معنی اوپر سے نیچے اتنے کے نہیں
ہیں بلکہ پیدا کرنے یا ہونے کے ہیں تو پھر

اللَّهُ الَّذِي أَنْزَلَ الْكِتَابَ بِالْحَقِّ (سورہ الشوریٰ آیت: ۱)

نَزَّلَ بِهِ الرُّوحُ الْأَمِينُ (سورہ الشرائع، آیت: ۱۹۳)

إِنَّا هُنَّ نَزَّلْنَا الِّدِّسْكَرَ (سورہ الحجر: ۹)

إِنَّا أَنْزَلْنَاهُ فِي لَيْلَةِ الْقُدْرِ (سورہ القدر: ۱)

شَهْرُ رَمَضَانَ الَّذِي أَنْزَلَ فِيهِ الْقُرْآنُ (سورہ البقرہ: ۱۸۵)

ان مذکورہ آیات میں: انَّزَلَ، نَزَّلَ، نَزَّلْنَا، انَّزَلْنَا، اُنْزِلَ کے آپ ذرا نزول کے معنی اتنا کو چھوڑ کر پیدا کرنا یا
پیدا ہونا کر کے دیکھا۔ لیکن یہ ہرگز نہیں ہو سکے گا کہ ان آیات میں نزول کے معنی اوپر سے نیچے اتنے کو چھوڑ کر پھر واضح

ہے کہ قادیانی آیات نذکور "أَنْزَلْنَا عَلَيْكُمْ لِيَسَاً وَغَيْرَهُ مُّبَشِّرَ كَرَكَ دَحْوَكَ اُور فَرِيْبَ سَهَامَ لَرَہَ ہے ہیں اور اپنی کم علمی بلکہ جہالت کا مظاہرہ کر رہے ہیں۔ اور حقیقت یہ ہے کہ نزول کا معنی کسی چیز کا اوپر سے نیچے اترنا ہی ہے لیکن نزول کے معنی کی وضاحت امام راغب (جوغنت عرب کے امام ہیں) نے ان لفظوں میں کی ہے ہے اگر کوئی سمجھنے والا عقل والا ہوتا سے یہ کافی ہو گی۔ امام راغب اپنی معرکۃ الارکاتب مفردات القرآن میں تحریر فرماتے ہیں السَّنْزُولُ فِي الْأَصْلِ هُوَ انْحِطَاطٌ مِنْ عَلَوَهُ وَإِنْزَالُ اللَّهِ تَعَالَى إِمَّا بِإِنْزَالِ الشَّيْءِ نَفْسَهُ إِمَّا بِإِنْزَالِ أَسْبَابِهِ وَالْهَدَايَةِ إِلَيْهِ كَانِ زَالُ الْحَدِيدُ وَاللِّبَاسُ وَهُوَ ذَالُكَ۔

نزول کا معنی اصل میں اوپر سے نیچے اترنے کا ہے اللہ تعالیٰ کا اتاریہ یا تو نفس شی کا اتارنا ہوتا ہے (جیسے قرآن مجید کا اتارنا) یا اس شی کے اسباب و ذرائع، اور اس کی مثل اس معنوی وضاحت سے یہ واضح ہو گئی کہ انزال سے مراد یا تو نفس شی ہے یا اس چیز کے اسباب کا اتارنا اور کسی شی کے لیے احکامات کا اتارنا۔ اس کے بعد لباس، لواہ، انعام (جانور) کے اتارنے کی سمجھا جانی چاہیے مگر بعض لوگ نہ مانو والی بات کے پابند ہوتے ہیں۔ ایسے لوگوں کے لیے ہی اللہ تعالیٰ نے و اذا مروا باللغو مروا كراما (سورہ فرقان: ۲۷) کا حکم صادر فرمایا ہے۔

قارئین محترم مسلمانوں کا یہ عقیدہ ہے کہ اللہ تعالیٰ نے انسانوں کی راہنمائی اور عہد است یاد لانے کے لیے انبیاء و رسول کا مقدس سلسلہ شروع کیا جو حضرت آدم علیہ السلام سے شروع ہو کر حضور علیہ السلام پر آ کر اختتام پذیر ہو گیا اللہ تعالیٰ کے آخری نبی و رسول صلی اللہ علیہ وسلم کے بعد قیامت تک کوئی نیا نبی و رسول نہیں آئے گا۔ قرآن مجید میں تقریباً ایک سو آیات بینات موجود ہیں جو اس بیان پر واضح ہیں، ان میں اسے تین آیات نہموں کے طور پر ملاحظہ فرمائیں۔

۱ قُلْ يَا يَهَا النَّاسُ إِنِّي رَسُولُ اللَّهِ إِلَيْكُمْ حَمِيمًا۔ تَرْجِمَة: آپ کہہ دیں اے لوگوں میں تم سب انسانوں کی طرف اللہ تعالیٰ کا رسول ہوں۔ [سورة الاعراف: ۱۵۸]

۲ وَمَا أَرْسَلْنَاكَ إِلَّا كَافِةً لِلنَّاسِ بَشِيرًاً وَنَذِيرًاً۔ تَرْجِمَة: ہم نے تو آپ کو نہیں بھیجا مگر تمام انسانوں کی طرف بشیر اور نذر بناؤ کر۔ [سورة سباء: ۲۸]

۳ وَمَا أَرْسَلْنَاكَ الْأَرْحَمَةَ لِلْعَالَمِينَ۔ تَرْجِمَة: نہیں بھیجا ہم نے آپ کو مگر تمام جہانوں کے لیے رحمت بناؤ کر۔ [سورة انبیاء: ۷۰]

ان تینوں آیات میں حضور علیہ السلام کا قیامت تک پوری انسانیت کے لیے نبی و رسول ہونے کا واضح بیان موجود ہے۔ اور ایسے ہی حضور صلی اللہ علیہ وسلم نے اپنے اس منصب آخری نبی و رسول ہونے کو یوں بیان فرمایا ہے۔

۱ اَرْسَلْتَ اِلَيْكُمْ الْخَلْقَ كَافِةً وَخَتَمْتَ بِنِي النَّبِيِّوْنَ۔ (مسلم فی الفضائل) تَرْجِمَة: میں تمام مخلوق کی طرف نبی بنا کر بھیجا گیا ہوں اور مجھ پر انبیاء ختم کر دیے گئے ہیں۔

۲ کانت بنو اسرائیل تسو سهم الانبیاء کلمما هلك نبی خلفہ نبی و انه لانبی بعدی وسيکون خلفاء فیکشون (بخاری فی کتاب احادیث الانبیاء) ترجمہ: بنی اسرائیل کی سیاست و قیادت انہیا علیہ السلام کرتے تھے جب کوئی وفات پاتا تو دوسرا نبی اس خلیفہ ہو جاتا اور میرے بعد کوئی نبی نہیں البتہ خلفاء بہت ہوں گے۔

۳ انا خاتم النبین لانبی بعدی (مسلم) ترجمہ: میں نبیوں کا ختم کرنے والا ہوں میرے بعد کوئی نبی نہیں۔

ان تینوں آحادیث میں صاف طور پر آپ صلی اللہ علیہ وسلم نے اپنے منصب ختم نبوة سے متعلق فرمایا کہ میں تمام مخلوق کے لیے مبعوث کیا گیا ہوں اور میرے وجود کے ساتھ مسلسلہ نبوت ختم کیا گیا اور ساتھ قوموں میں سے بنی اسرائیل کا تذکرہ کرتے ہوں فرمایا کہ ان کی سیاست (قیادت) انہیا کرتے تھے جب ایک نبی فوت ہو جاتا اس کے بعد دوسرا نبی صحیح دیا جاتا میں خاتم النبین ہوں میرے بعد کوئی نبی نہیں ہاں خلفاء بہت ہوں گے۔ اس عنوان پر حضور صلی اللہ علیہ وسلم کی تقریباً و صد احادیث مسلمانوں کے پاس موجود ہیں جن کے پیش نظر مسلمان حضرت محمد رسول اللہ صلی اللہ علیہ وسلم کو مسلسلہ نبوت کا آخری نبی و رسول مانتے ہیں اور آپ کے بعد کوئی نیا نبی و رسول مبعوث نہ ہونے کا عقیدہ رکھتے ہیں حضور علیہ السلام کے بعد کئی افراد نے نبوت و رسالت کے دعوے کیے حتیٰ کہ حضور علیہ السلام ابھی دنیا میں حیات تھے کہ مسلمیہ کذاب اور اسود عنی نے نبوت کا دعویٰ کر دیا۔ ان کے ساتھ اہل اسلام کی جنگیں ہوئیں ان کو نیست و نابود کیا گیا مسلمانوں نے اپنی جانوں کا نذر رانہ پیش کر کے نبوت و رسالت کے ان دعوے داروں کو فی النار کیا اس سے اب تک کئی افراد نے دعوے کیے مگر مسلمانوں نے اپنے عقیدہ کو نہ چھوڑا اور اب تک مسلمان اسی عقیدہ ختم نبوت کو مضبوطی سے تھامے ہوئے ہیں۔ اللہ کے آخری نبی و رسول کی شریعت کو اپنادین اور آپ پراترنے والی اللہ تعالیٰ کی آخری کتاب پر عمل پیرا ہیں جو دنیا و عین کی کامیابی کی صفائح ہے مگر آج کے دور میں ماضی کی طرح ایک طبقہ مسلمانوں کے اس عقیدہ کے بر عکس خیال رکھتا ہے کہ حضور علیہ السلام کے بعد بھی نبوت جاری ہے اور مرتضیٰ احمد قادیانی نبی ہیں اور رسول ہیں اور اپنے تصورات و تخیلات کو مختلف شبہات و وساوس اور رکیک تاویلات کے سہارے چلایا جا رہا ہے۔ علماء اسلام شروع دن سے ہی ان کے ان تخیلات فاسدہ کا رد کرتے اور ان کے کفریات کو چاک کرتے چلے آرہے ہیں اور اللہ تعالیٰ کی مخلوق کی قرآن و حدیث کی روشنی میں راہنمائی کرتے چلے آرہے ہیں اور اس گروہ کے تخیلات فاسدہ کی زد میں آنے والی ایک آیت ذیل ہے جس کو وہ اپنے خیالات فاسدہ اجرانے نبوت پر پیش کرتے اور اپنے تخیلات کا سہارا بناتے چلے آرہے ہیں علماء اسلام نے اس آیت کو ان کے تخیلات کے گرد وغبار سے مکمل پاک صاف کر دیا کہ کسی طریقے سے بھی یہ آیت اس گروہ کے خیالات کی زد میں نہیں آ سکتی۔ اور وہ آیت قرآنیہ ربانیہ یہ ہے۔

بَيْنَيْ آدم امَاياتِنِكُمْ رَسُولُنِكُمْ (سورۃ اعراف: ۳۵)

قادیانی کہتے ہیں کہ اس آیت میں بنی آدم مخاطب ہے اور بنی آدم سے کہا جا رہا ہے کہ اگر تمہارے پاس رسول

آئیں تو بنی آدم جب موجود ہیں اس وقت رسول کا آنا بھی ہے۔
پہلی بات تو یہ ہے کہ:

اس آیت سے اگر قادیانی اجراء نبوت پر دلیل پکڑتے ہیں تو کیسے مرزا غلام احمد قادیانی نے نبوت کا دعویٰ کیا مگر اس نے اپنی نبوت پر اس آیت سے استدلال نہ کیا نبوت کے دعویدار کو تو اس آیت سے اپنی نبوت کے دلیل بنانے کا علم نہ ہوا کہ یہ بھی نبوت کے اجراء پر دلیل ہے لیکن اس کے امتی کو پیچہ چل گیا تو اس سے تو یہ پتہ چلا کہ جس نبی کا علم اپنے امتی سے ناقص ہے وہ اس کا نبی کیسے بن سکتا ہے کہ نبی کا علم تواب سے اعلیٰ اور اکمل ہوتا ہے۔

دوسری بات یہ ہے کہ:

اس آیت میں کوشا لفظ ہے جو اجراء نبوت پر دلیل بننے کا سبب ہے۔ اگر تو لفظ رسول ہے جیسے کہ یقین طور پر یہی محسوس ہو رہا ہے تو رسول کا معنی تو سمجھیں اور وہ بھی ہمارے سے نہیں بلکہ اپنے مرشد اور رہنمای مرزا قادیانی سے وہ تحریر کرتے ہیں: "کہ رسولوں سے مراد جو خدا تعالیٰ کی طرف سے بھیجے جاتے ہیں خواہ وہ نبی ہوں یا رسول ہوں یا محدث ہوں" (روحانی خواہن: ص: ۳۱۹، ج: ۱۲)

جب مرزا غلام احمد قادیانی کی تحریر سے یہ بات واضح ہو گئی کہ رسول صرف رسول اور نبی کو نہیں کہتے بلکہ محدث اور مجدد کو بھی رسول کہتے ہیں تو یقیناً اس آیت کے مطابق محدث اور مجدد قیامت تک امت کی راہنمائی کرنے کے لیے آتے رہیں گے اس آیت میں رسول سے مراد نبی لینا قطعاً درست نہیں دوسری آیت قرآنیہ اور احادیث رسول اس کی مانع ہیں نیز اگر اس آیت سے "جب تک اولاد آدم ہے اس وقت تک نبی و رسول آتے رہیں گے" کا اگر کوئی ذکر ہے تو آج نسل انسانی انتہائی خطرناک حد تک پریشانیوں کے دلدل میں پھنس چکی ہے انسانیت کا کوئی وارث نہیں ہے ظلم و ستم عروج پر ہے کسی کی عزت و آبرو چار دیواری کے اندر بھی محفوظ نہیں ہے ہر طرف ردقانوںیت کا دور دورہ ہے لیکن کوئی نبی نہیں آ رہا تو پھر کب نبی و رسول آئے گا۔ ہاں اللہ کے آخری نبی و رسول حضرت محمد رسول اللہ صلی اللہ علیہ وسلم کے بعد اب کبھی کوئی نیانا نبی نہیں آئے گا اور نہ ہی کوئی رسول نہ کوئی ظلی نہ بروزی آج کی پریشانیوں کا حل اللہ کے آخری نبی و رسول حضرت محمد رسول اللہ صلی اللہ علیہ وسلم کی کامل اتباع میں ہی ہو گا۔

قارئین محترم قادیانیوں کے اس تخلیل "کہ جب تک اولاد آدم ہے جب تک نبی آتے رہیں گے" اس کا جواب مکمل آپ کے پاس پہنچ چکا جس سے کھل کر بات سامنے آگئی کہ ان کی تخلیل میں وزن نہیں بلکہ تخلیل کی بنیاد فساد عقل کے غبار پر ہے۔ لیکن اس کے ساتھ یہ بھی معلوم ہونا چاہیے کہ دسویں ہجری کے مشہور و معروف مفسر علامہ جلال الدین سیوطی مرحوم نے اپنی تفسیر درمنشور میں اس آیت کے تحت یوں تحریر فرمایا ہے اخراج ابن جریر عن ابی یسar السلهی قال ان اللہ تبارک و تعالیٰ جعل آدم و ذریته فی کفه فقال یا بنی آدم اما یا تینکم رسول منکم یقصون علیکم آیتی

قمن اتفقی۔ (ترجمہ) ابویسار سلمی سے روایت ہے کہ اللہ تعالیٰ نے آدم علیہ السلام اور ان کی اولاد کو اپنے دست قدرت میں لیا اور یہ ارشاد فرمایا کہ اے بنی آدم اگر تمہارے پاس تم میں سے رسول آئیں..... (ان) تو گویا کہ مرزا ای اسٹدال کی اس جگہ قطعاً کوئی گنجائش ہی نہیں کہ اس روایت کے مطابق تو اس آیت کا تعلق عالم ارواح کے ساتھ ہوا کہ اس وقت اللہ تعالیٰ نے بنی آدم کو مخاطب کر کے اس طرح فرمایا تھا تو پھر اس آیت سے مرزا بیوں کا استدال ان کے طریقہ پر کیسے قول کیا جاسکتا ہے۔ لیکن انہوں نے اپنی بات کو قطعاً غلط نہیں کہنا کہ ان کے دھرم کی بنیاد امت محمدیہ مخالف ہی پر قائم ہے۔

معراج نبوی اور تعلیمات اسلام:

آپ کا زمانہ نبوت شروع ہوا تو طرح طرح کی تکلیفوں اور پریشانوں میں آپ صلی اللہ علیہ وسلم گھر رہے جو لوگ صادق و امین کے لقب سے پکارتے اور یاد کرتے تھے وہ سارے کے سارے دشمن ہو گئے اپنے پرائے سمجھی دشمنی میں ایک ہو گئے کوئی کسی وقت پھر مار رہا ہے تو کوئی گندگی سے بھری او جھری آپ پر ڈال رہا ہے کسی نے گلے میں کپڑا ڈال کر گلا دبایا ہوا ہے قتل کی دھمکیاں خاندانی تعلقات منقطع کیے جا رہے ہیں کھانے میں زہر دے کر مارنے کی تدبیریں کی جا رہی ہیں سفر طائف اس سلسلہ کی انتہائی اندوہناک کہانی ہے بے عزت کیا جا رہا ہے۔ مذاق اڑایا جا رہا ہے معاذ اللہ جھوٹا کہا جا رہا ہے۔ جس کے مقابلہ میں اللہ تعالیٰ نے اپنے محبوب بنی و رسول صلی اللہ علیہ وسلم کو شرف معراج بخشا اور عظمتوں، بلند یوں سے نوازا کہ اس سے زیادہ بلندی کا کوئی تصور ہی نہیں۔ ایک رات جریل ایک سواری برائی لیکر حاضر ہوئے جو گدھ سے بڑی اور چھر سے چھوٹی سفیدی کی رنگ زین ولگام سے آراستہ بر ق رفتار اتنی کہ جہاں نظر پڑتی وہیں قدم رکھتی روایات کے مطابق جب آپ صلی اللہ علیہ وسلم اس پر سوار ہونے لگے تو سواری نے کچھ شوخی کی جس پر جریل علیہ السلام نے کہا اے برائی کیسی شوخی ہے حضور علیہ السلام جو کائنات میں سب سے زیادہ محترم ہیں تیرے پر سوار ہو رہے ہیں یہ سن کر برائی شرم سے پسینہ پسینہ ہو گئی اس پر سوار ہو کر آپ بیت المقدس مسجد قصی کی طرف روانہ ہوئے بیت المقدس پہنچ تو سواری باندھ دی گئی آپ صلی اللہ علیہ وسلم بیت المقدس میں داخل ہوئے تھوڑی دیر میں بہت سے لوگ بیت المقدس میں جمع ہو گئے ایک موذن نے اذان کیا اور تکبیر پڑھی سارے لوگ صفين باندھ کر کھڑے ہو گئے اور جریل علیہ السلام نے حضور صلی اللہ علیہ وسلم کا ہاتھ پکڑا مصلی پر امامت کے لیے آگے کر دیا آپ صلی اللہ علیہ وسلم نے امامت کے فرائض انجام دیئے سمجھی لوگوں نے آپ کے پیچھے نماز ادا کی نماز کے اختتام پر جریل علیہ السلام نے عرض کیا یا رسول اللہ آپ کو معلوم ہے آپنے کہ لوگوں کو نماز پڑھائی اور کہا کہ یہ حضرت آدم سے حضرت عیسیٰ علیہ السلام تک سارے انبیاء و رسول تھے جنہوں نے آپ کے پیچھے نماز پڑھی ہے بیت المقدس میں منعقدہ کائنات کی سب سے بڑی تقریب سے فارغ ہوں تو ایک سیڑھی کے ذریعہ آپ صلی اللہ علیہ وسلم پہلے آسمان پر تشریف لے گئے جب آسمان پر پہنچ تو دروازہ کھولنے والوں نے جریل علیہ السلام سے پوچھا کہ تمہارے ساتھ کون ہیں جریل علیہ السلام نے عرض کیا میرے ساتھ حضرت محمد رسول اللہ صلی اللہ علیہ

وسلم ہیں پھر انہوں نے کہا کہ کیا ان کو لانے کے لیے اللہ تعالیٰ نے حکم کیا تھا جریل علیہ السلام نے کہا ہاں جس پر آسمان کے فرشتوں نے آپ صلی اللہ علیہ وسلم کو خوش آمدید کہا اس طرح دوسرے، تیرے آسمان بلکہ ساتوں آسمان عبور کر کے سدرہ الْمُنْتَهِی پہنچ آپ کو حوض کوثر دکھایا گیا بہت المعمور جو عین بیت اللہ کے مقابل اوپر واقع ہے جو فرشتوں کا قبلہ ہے۔ دکھایا گیا ان کے علاوہ کئی مشابہات ہوئے پھر ایک رفر (جھولایا تخت) لا یا گیا جس پر آپ کو بٹھا کر جریل علیہ السلام نے اوپر ساتھ جانے سے معدود ری ظاہر کی تو آپ صلی اللہ علیہ وسلم جریل علیہ السلام کو دو ہیں چھوڑ کر رفر پر بیٹھے عظمتوں بلند یوں کو چھوٹے ہوئے ایسی گلگہ پر پہنچے جہاں احکام الہی اور تقاضا دیر بانیہ کی کتابت ہو رہی تھی پھر عظمت کے ایسے بلند مقام پر پہنچ جہاں فرشتوں کی سنی جانے والی آواز میں بھی منقطع ہو گئیں اور مقام قرب میں عرش کے قریب پہنچے اس قرب کا منظر قرآن مجید نے ان ظننوں میں بیان کیا ہے۔ ثم دنى فضلی فکان قاب قوسین اوادنى فاروحى الى عبدہ ما او حى (سورہ نجم: ۸، ۹، ۱۰) ترجمہ: پھر وہ نزدیک ہوا پھر اور نزدیک ہوا یہاں تک کہ دو کانوں کے برابر یا اس سے بھی کم فاصلہ تب وہی بھیجی اپنے بندے کی طرف جو کچھ وہی اس کو فرمائنا تھی۔ لقاء خداوندی اور کلام خداوندی سے مشرف ہوں۔ آپ پانچ نمازیں فرض کی گئیں بعد ازاں ساتوں آسمانوں سے واپسی بیت المقدس میں ہوئی اور پھر آپ صلی اللہ علیہ وسلم سواری برائ پر سوار ہو کر مکہ معظمه میں صبح سے پہلے پہنچے کہ معظمه سے بیت المقدس تک سفر کو سیرت نگار اسراء سے تعبیر کرتے ہیں اور بیت المقدس سے سات آسمانوں کا سفر سدرہ الْمُنْتَهِی لقاء خداوندی تک کے سفر کو مراجح کہتے ہیں بسا اوقات سارے سفر کو اسراء یا مراجح سے بھی تعبیر کر دیا جانا ہے۔ عظمتوں، بلند یوں پر لے جانا اور اس سارے سفر کا مقصد اللہ کے آخری نبی و رسول حضرت محمد رسول اللہ صلی اللہ علیہ وسلم کو عجائب تقدیرت دکھانا تھے قرآن مجید میں کہ معظمه سے بیت المقدس تک کے سفر کو اختصار کے ساتھ سورۃ بنی اسرائیل کی پہلی آیت میں بیان کیا گیا ہے مگر راستے کے تمام مشابہات کو احادیث رسول صلی اللہ علیہ وسلم میں تفصیل سے بیان کیا گیا ہے ایسے ہی بیت المقدس سے ساتوں آسمانوں میں انبیاء و رسول علیہم السلام سے ملاقاتیں، حوض کوثر کا دیکھنا جنت دوزخ کا مشابہہ نما جنگانہ کا فرض ہونا بھی احادیث رسول علیہ السلام میں موجود ہے۔ آپ صلی اللہ علیہ وسلم علی اصلاح مکہ میں تشریف فرمائتھے کہ ابو جہل کا آپ صلی اللہ علیہ وسلم پر گزر ہوا اور ازرا تمثیر کہنے لگا کہ آج کوئی ہے نئی بات تو حضور علیہ السلام نے فرمایا کہ ہاں نئی بات یہ ہے کہ میں راتوں رات مکہ سے بیت المقدس اور پھر ساتوں آسمانوں کی سیر کر کے واپس آیا ہوں ابو جہل کہنے لگا کہ اگر میں آپ کی قوم کو بلا وؤں تو ان کے سامنے بھی یہ بات کہنے کے لیے تیار ہیں حضور علیہ السلام نے فرمایا بلکہ تیار ہوں ابو جہل نے لوگوں کو بلا یا مجلس بھر گئی ابو جہل نے کہا جو کچھ آپ نے مجھے بتایا ہے ان کو بھی بتاؤ آپ صلی اللہ علیہ وسلم نے سارا واقعہ مراجح بتا دیا مگر لوگ تجھ سے سر پر ہاتھ رکھ کر جھلانے لگے بعض لوگوں نے مذاق اور تمثیر کرتے ہو تالیاں بھی بجا کیں بعض لوگ جیرت زدہ ہو کر کہنے لگے کیا آپ بیت المقدس کے نشانات و علامات بتاسکتے ہیں۔ حضور علیہ السلام چونکہ چند لوگوں کے لیے ہی تو بیت المقدس کئے تھے حضور علیہ

السلام فرماتے ہیں اللہ تعالیٰ نے میرے سامنے بیت المقدس کا نقشہ کر دیا لوگ علامتیں پوچھتے جاتے تھے اور میں دیکھ دیکھ کر بتاتا جاتا تھا جو لوگ بیت المقدس کو بخوبی دیکھنے والے تھے کہنے لگے یہ نشانات تو صحیح ہیں اسی محفل سے کفار سیدنا ابو بکر صدیق رضی اللہ عنہ کے پاس جا پہنچا اور جو کچھ سناتھا واقعہ معراج جا کر ابو بکر رضی اللہ عنہ کو بتایا جس پر حضرت ابو بکر صدیق رضی اللہ عنہ نے فرمایا یقیناً میں گواہی دیتا ہوں کہ آپ صلی اللہ علیہ وسلم سچ ہیں تو لوگوں نے کہا کہ آپ نے کیسے تصدیق کر دی کوئی بھلا اتنے وقت میں اتنا سفر کر سکتا ہے مگر ابو بکر صدیق رضی اللہ عنہ نے فرمایا کہ ”میں تو اس سے بھی بڑی باتوں کی تصدیق کرتا ہوں“، اسی وجہ سے ابو بکر رضی اللہ عنہ کو اسی دن سے صدیق کا لقب عطا ہوا اور ابو بکر صدیق یعنی ہمارے اس واقعہ معراج کو سن کر کئی نو مسلم واپس کفر میں پلٹ گئے اور ارتداد کی وادی میں جا گئے کہ ان کی عقل کام نہ کر سکی اور تصدیق نہ کر سکے۔

یہ اسراء اور معراج آپ صلی اللہ علیہ وسلم کو جسمانی طور پر ہوا۔

پہلی بات تو یہ ہے کہ اسراء کہتے ہیں رات کے چلنے کو جیسے اللہ تعالیٰ نے حضرت موسیٰ علیہ السلام کورات کے وقت قوم بنی اسرائیل کو لے کر چلنے کے لیے ان لفظوں میں فرمایا: او حینا الی موسیٰ ان اسر بعبابدی انکم متبعون (سورہ شعراء: ۵۲) ترجمہ: ہم نے وہی کی مویٰ کی طرف کہ راتوں رات نکل جاؤ میرے بندوں کو لے کر بے شک تمہارا پوری طرح پیچھا کیا جائے گا۔

ایسے ہی لوٹ علیہ السلام کو بھی اپنے ساتھ ایمان والوں کو راتوں رات لے کر بستی سے نکلنے کا حکم ان لفظوں میں قرآن مجید میں محفوظ ہے: فاسر باهلك بقطع من الليل (سورہ حجر: ۲۵)۔ ترجمہ: پس آپ رات کے کسی حصہ میں اپنے گھر والوں کو لے کر چلے جائیے۔

دونوں واقعات میں چونکہ رات کو چلنے کا حکم ہوا ہے تو لفظ ”اسر“ کا استعمال ہوا ہے اسی طریقہ سے اپنے نبی و رسول صلی اللہ علیہ وسلم کو چونکہ اسراء رات کے ایک حصہ میں کرانی تو یہاں بھی لفظ انسرا ہی استعمال ہوا کیونکہ رات کے چلنے کو اسراء ہی کہا جاتا ہے آدمی جو نیند کی حالت میں خواب دیکھتا ہے اس کو اسراء نہیں کہتے۔

دوسری بات یہ ہے کہ ”عبد“ کا لفظ روح مع الجسم دونوں پر بولا جاتا ہے۔ ”عبد“ کا لفظ قرآن مجید میں کہیں بھی صرف روح پر نہیں بولا گیا۔ مثلاً قرآن مجید میں ہے ان کنتم فی ریب مم انزلنا علی عبدنا۔ (سورہ بقرہ: ۲۳) ترجمہ: اگر تم اس قرآن کے بارے میں ذرہ بھی شک ہے میں ہو جو ہم نے اپنے بندے (محمد صلی اللہ علیہ وسلم) پر اتارا ہے۔

تبرک الذی نزلنا الفرقان علی عبده۔ ترجمہ: بڑی برکت والی ہے وہ ذات جس نے نازل کیا فیصلہ کرنے والی کتاب کو اپنے بندے پر۔

انہ لاما قام عبد اللہ یدعو د (سورہ جن: ۱۹)۔ ترجمہ: جب کھڑا ہوتا ہے بندہ اللہ کا اسی کو پکارنے کے لیے۔ ذکر رحمتکہ عبده ذکریا (سورہ مریم: ۲) ترجمہ: ذکر ہے تیرے رب کی رحمت کا جو اس نے اپنے بندے زکریا پر کی۔

تو ایسے ہی حضور علیہ السلام کے اس واقعہ معراج میں بھی عبد کا ذکر ہے۔

سبحن الذي اسرى بيده ليلاً من المسجد الحرام الى المسجد الاقصى

اس آیت میں لفظ اسری بھی ہے اور لفظ عبد بھی ہے اور یہ دونوں لفظ ہوتے ہوئے پھر بھی واقعہ معراج کے جسمانی ہونے کا انکار کرنا قرآنی روز سے چہالت عدم واقفیت یاد پر پڑہ انکار ہے جو کفر ہے۔

اس لیے یہ بات پایہ ثبوت کو پہنچی کہ یہ اسراؤ اور معراج آپ کا جسمانی تھا۔ اسی پر امت محمدیہ کے تمام طبقات صحابہ، تابعین، تبع تابعین، مفسرین، محدثین متفق چلے آرہے ہیں کہ حضور علیہ السلام کو معراج جہالت بیداری روح مع الجسم ہوا باقی رہی سیدہ عائشہ رضی اللہ عنہا سے منسوب یہ روایت کہ مافقدت جسد رسول اللہ صلی اللہ علیہ وسلم ولکن اللہ اسری بروحہ۔ ترجمہ: یعنی معراج میں میرے پاس سے آنحضرت کا جسم غائب نہیں ہوا لیکن اللہ نے آپ کی روح کو سیر کرائی۔ اس پر اتنی بات ہی کافی ہے کہ معراج (کہ شریف میں) بہجت سے تین سال یا پانچ سال پہلے کا واقعہ ہے جبکہ سیدہ عائشہ رضی اللہ عنہ کی شادی آپ صلی اللہ علیہ وسلم کے ساتھ مدینہ میں جا کر ہوئی، جو بہجت کے بعد کا واقعہ ہے تو پھر اس پر سیدہ عائشہ رضی اللہ عنہ کی طرف یہ روایت منسوب کرنا کیسے درست اور صحیح قرار دی جاسکتی ہے۔ ویسے یہ روایت منقطع اور موضوع روایات میں سے ہے لیکن قادیانی حضرات کی آج تک ہمیں تو سمجھنہیں آئی کہ ان کے پاس جو عقل اور دماغ ہے وہ کس کام کا، صحیح بات سمجھنے کی طرف توجہ ہی نہیں ہے اب یہی معراج کی بات کو ہی کسوٹی بنالیں قرآنی تعلیمات واضح طور پر حضور علیہ السلام کے معراج کو جسمانی قرار دے رہی ہیں۔ احادیث رسول کا بیان بھی یہ ہے کہ آپ صلی اللہ علیہ وسلم کو معراج جسمانی ہوا تھا اور احادیث معراج احادیث متواترہ ہیں پورے اصحاب رسول اس بات پر متفق ہیں کہ آپ صلی اللہ علیہ وسلم کو معراج جسمانی ہوا پوری امت محمدیہ کے تمام طبقات صحابہ، تابعین، تبع تابعین، مفسرین و محدثین آپ علیہ السلام کے معراج کو معراج جسمانی ہی لکھتے چلے آرہے ہیں مگر قادیانی لوگ اس کے عکس آپ صلی اللہ علیہ وسلم کے معراج جسمانی کا انکار کرنے پر تلے ہوئے ہیں اور معراج جسمانی کے انکار پر ”وہ روایت جس سے پوری امت کے محدثین موضوع قرار دے چکے ہیں“، کو سہارا بنا لیا ہوا ہے۔ قرآن کی واضح تعلیمات، احادیث متواترہ، پوری امت محمدیہ کے تمام طبقات صحابہ، تابعین مفسرین و محدثین سے ملی ہوئی روشنی کو چھوڑ کر اپنی اندھیرنگری میں بسیرا کر رہے ہیں، کہتے ہیں کسی شخص نے ایک واعظ سے سنا کہ تہجد پڑھنے سے چہرے پر نور آ جاتا ہے رات کے آخری حصہ کو اٹھا و ضمود کرنے کے لیے پانی نہ ملائیں کرنے کی غرض سے مٹی پر (جو اصل میں پڑا ہوا روٹی پکانے والا تو اتحا) ہاتھ مار کر تمیم کیا تہجد گزاری صحیح

اٹھ کر بیوی سے پوچھنے لگا کہ میرے چہرے پر نور آگیا ہے۔ بیوی بولی اگر تو نور کا لے، سیاہ رنگ کا ہے پھر تو نور کی گھٹائیں چھائی ہوئی ہیں۔

اسی طریقہ سے اگر تو اسلام نام خدا رسول علیہ السلام کی طرف سے ملی ہوئی روشنی جو قرآن و حدیث کی صورت میں مسلمانوں کے پاس موجود ہے تو اس روشنی میں تو آپ صلی اللہ علیہ وسلم کا معراج جسمانی ہے اور اسی روشنی میں پوری امت محمدیہ اب تک چلی آرہی ہے تو پھر قادیانی اپنے بارے فیصلہ کریں کہ اس روشنی کو چھوڑ کر کہیں اپنے پیدا کردہ اندر ہیرے میں تو اوندھے گرے ہوئے نہیں ہیں۔ ایسے ہی آیت قرآنیہ و ماجعلنا الرویالنی ارینک الافتة للناس (سورۃ النی اسرائیل:)۔ میں لفظ الرویا سے استدلال کہ معراج ایک خواب تھا۔ کیا اس آیت میں الرویا سے خواب مراد لینا درست ہے؟ امت محمدیہ کے سب سے بڑے مفسر اور شاگرد رسول حضرت ابن عباس رضی اللہ عنہ کی بخاری شریف میں موجود روایت سے پتہ چلتا ہے کہ اس آیت میں رویا سے مراد خواب نہیں بلکہ ظاہری آنکھ سے دیکھا ہے الفاظ حدیث یوں ہیں عن ابن عباس وما جعلنا الرویالنی ارینک الافتة للناس قال هی رویاعین اریہا رسول الله صلی اللہ علیہ وسلم لیلۃ اسری (بخاری جلد: ۲، ص: ۲۳۶)۔

”ہی عین اریہا“ اس کا کسی عربی دان سے ترجمہ کروالیں کہ عین اریہا کا معنی خواب ہے یا آنکھ سے دیکھنا ہے جب حضرت ابن عباس رضی اللہ عنہ اسراء کی رات میں آنکھ سے دیکھا معنی کر رہے تو پھر اور کون ہے اور اس کی سیدنا ابن عباس کی مقابلہ میں کیا حیثیت ہے؟ جو اس جگہ رویا کی معنی خواب کرے اور مراد معراج کی رات لے، ابن عباس رضی اللہ عنہ کا فرمان روشنی ہے اس کا مقابلہ اندر ہیرا ہے۔ قادیانی فیصلہ کریں سیدنا ابن عباس رضی اللہ عنہ کی دی ہوئی روشنی کو قبول کرنا ہے یا اندر ہیرے کو ہی پسند کرنا کسی کی طرح ان کی بھی عادت لازمہ بن چکی ہے۔

قارئین یہ تھے چند سوال جو گذشتہ ۱۲ اربيع الاول جامع مسجد احرار چناب نگر میں منعقد ہونے والی کانفرنس کے موقع پر ایک کرم فرمائے ذریعہ موصول ہوئے اور یہ ہی سوال ہیں جو عموماً قادیانی عام مسلمانوں سے مختلف انداز میں کرتے رہتے ہیں کوئی نئی بات نہیں ہے۔ امید ہے کہ قارئین کو ضرور نفع ہوگا (ان شاء اللہ)۔

آخری بات مرزا غلام احمد قادیانی کی تعلیمات کا نام اسلام نہیں ہے بلکہ اسلام نام ہے قرآن و حدیث کی تعلیمات کا اور قرآن و حدیث کے اس معنی مفہوم کا نام اسلام ہے جو اصحاب رسول علیہم الرضوان سے تمام امت محمدیہ ماننی چلی آرہی ہے قرآن و حدیث کا نام لے کرامت محمدیہ کے متفقہ بیان کردہ معانی و مفہوم کو چھوڑ کر کوئی اور معنی مفہوم پیش کرنے کا نام اسلام نہیں ہے اس لیے الفاظ قرآن اور حدیث کے ہوں اس کا معنی مفہوم مرزا غلام احمد قادیانی کا بیان کردہ ہواں کو اسلام کیسے کہا جا سکتا ہے۔ اس لیے خبردار ہیں دھوکہ میں نہ آئیں الفاظ قرآن و حدیث کے ہیں تو معنی مفہوم بھی خود پیغمبر اسلام یا آپ کی تیار کردہ جماعت اصحاب رسول کا بیان کردہ ہو گا تب تو روشنی، راہ ہدایت، جنت اور کامیابی کا راستہ ہے و گرنہ کفر بلند اس سے بچیں۔